

आज मिति २०७४ असोज ९ गते, सोमबार विहान ७:०० बजे प्रमुख श्री सुनिल प्रजापतिज्यूको अध्यक्षतामा भक्तपुर नगर कार्यपालिकाको बोर्ड बैठक भनपा वडा नं. २ स्थित नयां भवन व्यासीमा निम्न उपस्थितिमा बसी निम्न विषयमा छलफल र निर्णय गरियो :

उपस्थिति

१. प्रमुख श्री सुनिल प्रजापति
२. उप-प्रमुख श्री रजनी जोशी
३. वडाध्यक्ष श्री श्याम कृष्ण खत्री
४. वडाध्यक्ष श्री हरि प्रसाद बासुकला
५. वडाध्यक्ष श्री राज कृष्ण गोरा
६. वडाध्यक्ष श्री कुमार चवाल
७. वडाध्यक्ष श्री प्रेम गोपाल कर्माचार्य
८. वडाध्यक्ष श्री हरिराम सुवाल
९. वडाध्यक्ष श्री उकेश कवां
१०. वडाध्यक्ष श्री महेन्द्र खायमली
११. वडाध्यक्ष श्री रविन्द्र ज्याख्व
१२. वडाध्यक्ष श्री लक्ष्मी प्रसाद ह्यौमिखा
१३. नगर कार्यपालिका सदस्य श्री रोशन मैया सुवाल
१४. नगर कार्यपालिका सदस्य श्री छोरी मैया सुजखु (प्रजापति)
१५. नगर कार्यपालिका सदस्य श्री सुनिता प्रजापति (अवाल)
१६. नगर कार्यपालिका सदस्य श्री सरिना द्योला
१७. नगर कार्यपालिका सदस्य श्री कृष्ण लक्ष्मी दुवाल
१८. सदस्य सचिव श्री रोहित राज पोखरेल

विषयहरू :-

१. गाईजात्रा पर्वमा विजयी साँस्कृतिक विधाहरूको पुरस्कार वितरण समारोहको तयारी बारे ।
 - क. कार्यक्रम तालिका
 - ख. जिम्मेवारी तालिका
 - ग. साँस्कृतिककर्मिहरूलाई सम्मान
२. दशैंको समयमा मन्दिर, छो छेँमा घाँस सफा गर्ने र झलर राख्ने बारे ।
३. दशैंमा मेशिनरी औजार पुजा गर्ने बारे ।
४. दशैंमा शुभकामना आदान-प्रदान कार्यक्रम बारे ।
५. सफु कोठाको जग्गा बारे ।
६. खप एफ.एम. र खप टि.भी. संचालन बारे ।
७. विविध ।

निर्णयहरू :-

१. यस नगरपालिकाको आयोजनामा आउंदो २०७४ असोज ७ गते हुने यस वर्षको गाईजात्रा पर्वको समयमा प्रदर्शन गरिएका साँस्कृतिक विधाहरूको पुरस्कार वितरण समारोहमा देहाय बमोजिम प्रमुख अतिथि तथा अतिथिहरूलाई आमन्त्रण गर्ने निर्णय गरियो :
प्रमुख अतिथि : नारायणमान बिजुक्छे (रोहित), अध्यक्ष नेमकिपा एवं माननीय सांसद
अतिथि : प्रेम सुवाल, सचिव, नेमकिपा एवं माननीय सांसद
अतिथि : द्रोण पोखरेल, प्रमुख जिल्ला अधिकारी, भक्तपुर
अतिथि : तेजेश्वर बाबु ग्वंग, संस्कृतविद्
अतिथि : पुरुषोत्तम लोचन श्रेष्ठ, इतिहासविद्
२. पुरस्कार वितरण कार्यक्रमको तालिका देहाय बमोजिम तय गरियो :
सभापति : सुनिल प्रजापति, प्रमुख भक्तपुर नगरपालिका
स्वागत मन्तव्य : रजनी जोशी, उप प्रमुख, भक्तपुर नगरपालिका
संचालक : रविन्द्र ज्याख्व, वडाअध्यक्ष, भ.न.पा. ९
साँस्कृतिक विधाहरूको मूल्यांकनको परिणामबारे जानकारी : उकेश कवां, वडाध्यक्ष वडा नं. ७
धन्यावाद ज्ञापन : रोहित राज पोखरेल, कार्यकारी अधिकृत, भक्तपुर नगरपालिका

३. पुरस्कार वितरण कार्यक्रममा भक्तपुर नगरको ऐतिहासिक एवं साँस्कृतिक महत्व झल्कने गरी 'यो नगर भक्तपुर, नेपालीको धरोहर.....' का सर्जक नारायण कुमार आचार्यलाई नगद रु.२०,०००/- (अक्षरेपी बीस हजार रुपैयाँ मात्र) र ताम्रपत्रले सम्मान गर्ने निर्णय गरियो ।
४. भक्तपुर नगरपालिका क्षेत्रमा रहेका मन्दिर तथा द्योछेंहरूमा घाँस उखेल्ने र झलर राख्न प्रत्येक वडा समितिलाई पेशकी स्वरूप. रु.५०,०००/- (अक्षरेपी पचास हजार रुपैया मात्र) प्रदान गर्ने निर्णय गरियो ।
५. दशैंमा नगरपालिका कार्यालयका चालक र सहायक चालकहरूलाई दशैं खर्च वापत रु.१,००,०००/- (अक्षरेपी एक लाख रुपैया मात्र) श्यानितेशन उपशाखा प्रमुख दिलिप कुमार सुवाल मार्फत प्रदान गर्ने निर्णय गरियो ।
६. भक्तपुर नगरपालिका वडा नं. ५ स्थित साफुकोठा संरक्षण गर्न सम्बन्धित जग्गाका जग्गा धनीहरूसँग छलफल गरी उचित निर्णय गर्न निर्माण समितिलाई जिम्मेवारी दिने निर्णय गरियो ।
७. यस नगरपालिकाले ख्वप एफ.एम. तथा ख्वप टेलिभिजन संचालन गर्ने विषयमा प्रक्रिया अघि बढाउने निर्णय गरियो ।
८. नेपाल सरकारले दिँदै आएको सामाजिक सुरक्षा भत्ता यो वर्ष दशैं अगाडि वितरण गर्न बैंकमार्फत रकम निकासामा नगरिएको अवस्थामा पछि शोधभर्ना गर्ने गरी हाललाई यस नगरपालिकाकै कोषबाट रु.३ करोड ९५ लाख ९६ हजार ८ सय रुपैया रकम निकासामा गरी दशैं अघि नै सामाजिक सुरक्षा भत्ता वितरण गर्ने निर्णय गरियो । हालको विशेष अवस्थामा वडा-वडामा सामाजिक सुरक्षा भत्ता प्रभावकारी रूपमा वितरण गर्न वडा अध्यक्षहरूमार्फत वडा कार्यालयबाट रकम वितरण गर्ने निर्णय गरियो ।
९. विविध विषयमा छलफल हुँदा विभिन्न समितिको निर्णयहरू देहाय अनुसार अनुमोदन गर्ने निर्णय गरियो :
मिति २०७४।५।२३ गते बसेको वातावरण तथा पर्यटन समितिको निम्न निर्णयहरू अनुमोदन गर्ने निर्णय गरियो :
 १. यस समितिको अगुवाईमा हरेक १५ दिनमा नियमित रूपमा गदै आएको यही असोज ३ गते महाकाली मन्दिर परिसरमा सरसफाई गर्ने निर्णय गरियो ।
 २. ३८ औं विश्व पर्यटन दिवसको अवसरमा विगतका वर्षहरूमा भैं यस वर्ष पनि नगरपालिकाको तर्फबाट कार्यक्रम गर्ने विषयमा पर्यटनसँग सम्बन्धित सरोकारवाला संस्थाहरूसँग छलफल गर्न पर्यटक सेवा केन्द्रलाई जिम्मेवारी दिने निर्णय गरियो ।

३. साँस्कृतिक चाड दशैं नजिकिदै गरेको अवस्थामा नगरका टोल-टोलमा रहेको मन्दिर, द्योछें तथा पाटीहरूका छानामा घाँस उखेल्ने तथा झलर राख्ने कार्यका लागि श्यानिटेशन उपशाखालाई जिम्मेवारी दिने निर्णय गरियो ।

१०. मिति २०७४।६।२ गते बसेको वातावरण तथा पर्यटन समितिको निम्न निर्णयहरू अनुमोदन गर्ने निर्णय गरियो :
१. पाक्षिक सरसफाई कार्यक्रम अन्तर्गत भोलि मिति २०७४।६।३ गते महाकाली पिठमा हुने सरसफाई कार्यक्रमको तयारीबारे छलफल गरियो ।
 २. ३८ औं विश्व पर्यटन दिवसको अवसरमा असोज ६ गतेदेखि निम्न गतिविधिहरू गर्ने निर्णय गरियो :
 - क. असोज ६ गते विहान १०:०० बजे भक्तपुर नगरपालिका र भक्तपुर पर्यटन विकास समितिको संयुक्त आयोजनामा भण्डारखाल पोखरीमा सरसफाई गर्ने र सोही दिन आ-आफ्नो क्षेत्रका सम्पदाहरू सफा गर्न नगर क्षेत्रका स्कूल र कलेजलाई पत्राचार गर्ने निर्णय गरियो ।
 - ख. असोज ९ गते विश्व पर्यटन दिवसको यो वर्षको नारा अंकित ब्यानर विभिन्न ठाउँमा राख्ने ।
 - ग. असोज ११ गते पर्यटन दिवसको दिन भक्तपुर नगरपालिकाले नगर क्षेत्रमा प्रवेश गर्ने पर्यटकहरूको पहिलो टोलीलाई खौमा काउण्टरबाट साँस्कृतिक बाजाबाट स्वागत गर्ने निर्णय भयो ।
 - घ. सरसफाईको लागि आवश्यक सामग्री खदिर गर्न जिन्सी उपशाखालाई जिम्मा दिने निर्णय गरियो ।

११. मिति २०७४।६।१ गते बसेको शिक्षा, संस्कृति तथा स्वास्थ्य समितिको निम्न निर्णयहरू अनुमोदन गर्ने निर्णय गरियो :

- क. पुरस्कार वितरण समारोहमा निम्न साँस्कृतिक विधाहरूलाई देहाय बमोजिमको रकम विशेष पुरस्कार प्रदान गर्ने निर्णय गरियो :

तपसिल

क्र.सं.	विधा	पुरस्कार रकम
१	लुसी प्याखँ/लिखा प्याखँ	१२,०००-
२	भ्याउरे/लाहुरे प्याखँ	८,०००-
३	ख्याल/नाटक	६,०००-
४	सिलु प्याखँ	८,०००-
५	म्हेखा प्याखँ	६,०००-

- ख. पुरस्कार वितरण कार्यक्रममा विजयीहरूलाई नगद पुरस्कारको व्यवस्था गर्न भ.न.पा. ३ वडा कार्यालयका सचिव विश्वराम सिबन्जारमार्फत पेशकी रकम माग गर्न लगाउने निर्णय गरियो ।
- ग. आउँदो असोज ७ गते हुने पुरस्कार वितरण समारोहमा 'यो नगर भक्तपुर नेपालीको धरोहर....' गीतका सर्जक नारायाण कुमार आचार्यलाई सम्मान गर्ने निर्णय गरियो ।

घ. दशैं चाडको समयमा ब्रम्हायणी मन्दिर पीठ र त्यस वरपर बत्तीको व्यवस्था तथा सवारी व्यवस्थापनका लागि प्रत्येक वर्ष जिम्मा दिंदै आएको प्रगति पुस्तकालयले मिति २०७४ भाद्र १८ गते नगरपालिकामा पेश गरेको निवेदन अनुसार नगरपालिकाले सामाग्री उपलब्ध गराउने निर्णय गरियो । साथै स्टार वाचनालयको निवेदन अनुसार २०७४ सालको दशैंमा महेश्वरी पीठमा हुने मेला व्यवस्थापनको लागि माग अनुसारको सामान उपलब्ध गराउने ।

१२. मिति २०७४।४।४ गते बसेको समाज कल्याण तथा बालबालिका समितिको निम्न निर्णयहरू अनुमोदन गर्ने निर्णय गरियो :

क. हाल संचालित साविक ७ वडा आदर्श टोलस्थितको शिशु स्याहार केन्द्रलाई हालको ७ वडा कार्यालयस्थित भवनमा स्थानान्तरण तथा आवश्यक पूर्वाधार तयारी ७ वडा कार्यालयमार्फत गराउने निर्णय गरियो ।

ख. शिशु स्याहार केन्द्र भवन मर्मत तथा सुधार, कोठा रंगरोगन, ग्राउण्ड मर्मत तथा सुधार सम्बन्धित वडा ६ कार्यालयमार्फत गर्न गराउन योजना शाखालाई जिम्मा दिने निर्णय गरियो ।

मिति २०७४।४।२९ गते बसेको समाज कल्याण तथा बालबालिका समितिको निम्न निर्णयहरू अनुमोदन गर्ने निर्णय गरियो :

क. भक्तपुर नगरपालिकाद्वारा संचालित ६ वडा शिशु स्याहार केन्द्र संचालनको लागि आवश्यक सामानहरू खरिद गर्ने निर्णय गरियो ।

१३. भक्तपुर नगरपालिका वडा नं. ७ महेश्वरीस्थित खेल मैदानमा रांगो विक्री गर्ने स्थानमा कर असुली प्रभावकारी रूपमा गर्नको लागि रांगो लिएर आउने गाडीसंग प्रति गाडी रु.५००।- (अक्षरेपी पांच सय रुपैया मात्र) कर उठाउने निर्णय गरियो ।

१४. निवेदक रोजिना सांयजु (भोयद्य) समेत ४ जना ले भ.न.पा. १ साविक १७(घ) स्थित कित्ता नं. ८१३, ८१०, ७९६, २५०, ७८८, ७९४ र ७८३ को क्रमश क्षेत्रफल ०-५-२-०, ०-०-३-०, ०-१५-२-३, ०-१०-०-०, ०-७-२-१, १-४-१-२ र ०-४-१-३ गरी जम्मा ४-०-१-१ भएको जग्गामा योजना विकास अनुमतिको लागि माग भएको सम्बन्धमा तल उल्लेखित शर्त गराई योजना अनुमति दिने भनी निर्माण समितिबाट सिफारिस भई आएको हुँदा सो अनुसार गर्ने निर्णय गरियो ।

क. पेश प्रस्तावित योजनामा ढलको व्यवस्था सम्बन्धमा ह्यूम पाईप राखी साविक ढलमा जोड्ने गरी पेश भएकोमा सो ढलमा नजोडी प्रत्येक प्लटमा सेप्टिक ट्यांक भएर सोकपिटमा जोड्ने व्यवस्था गर्नु पर्नेछ ।

ख. पेश प्रस्तावित योजना Low Land Area मा र संगै हनुमन्ते खोला भएको हुँदा वर्षातको समयमा दुवान हुने सम्भावना भएको हुँदा सोबाट बच्न योजना संचालकले नै आवश्यक व्यवस्था गर्नुपर्नेछ ।

ग. प्रस्तावित योजना क्षेत्रमा हालसम्म खानेपानीको पाईप लाईन व्यवस्था भैनसकेको हुँदा पानीको लागि आकाश पानी संकलन व्यवस्था मिलाउनु पर्नेछ ।

घ. पेश योजनाले सो क्षेत्रको सार्वजनिक जग्गा, बाटो आदि मिचिएमा योजना स्वत रद्द हुनेछ ।

१६. म्याद थप गर्ने सम्बन्धमा छलफल हुंदा देहाय अनुसारका योजनाहरूको म्याद थप गर्नु निर्णय गरियो :

सि.नं.	योजना	वडा नं.	सम्पन्न गर्नु पर्ने	म्याद थपको माग	कैफियत
१	नारायण मन्दिर पुनः निर्माण कार्य)	९	२०७४ असार मसान्त	२०७४ चैत्र मसान्त	
२	वडा नं. ५ चासुखेल नारायण मन्दिर सोलार सडक वति जडान गर्ने कार्य	५	२०७४ असार मसान्त	२०७४ भाद्र मसान्त	
३	वडा नं. ४ माकचो गणेश सोलार सडक वति जडान गर्ने कार्य	६	२०७४ असार मसान्त	२०७४ भाद्र मसान्त	
४	किसि फल्चा पुनः निर्माण कार्य	२	२०७४ असार मसान्त	२०७४ चैत्र मसान्त	

१७. पेशकी फरख्योत सम्बन्धमा छलफल हुंदा देहाय अनुसारका योजनाहरूको पेशकी फछ्यौट गर्ने निर्णय गरियो :

सि.नं.	योजना	वडा नं.	ल.ई.	मुल्यांकन	खुद खर्च	पेशकी	भुक्तानी दिनुपर्ने	कैफियत
१	हरि हर नारायण मन्दिर पुनः निर्माण कार्य (फसि देग अगाडि)	२	१,५८२,५०२।८५	१,६९६,३३५।५७	१,२०६,२८१।००	१,२९२,६९२।००	६,३३९।००	नपा फिर्ता
२	महेश्वरी खोला छेउमा बारको व्यवस्था गरि हरियाली व्यवस्थापन कार्य	७	६३४,४२७।८३	४६५,५७२।५१	४६९,७७१।७९	१७५,०००।००	२८६,७७१।७९	
३	मडिप द्विप सोलार सडक वति जडान गर्ने कार्य	५	५२७,९२०।७५	५४७,९३०।००	५०८,०३०।००	१७०,०००।००	३३८,०३०।००	

१९.क. यस भक्तपुर नगरपालिकाको ट्रिपर गाडी नं. ३५५९ ले ८२ प ८४७३ नम्बरको स्कूटरलाई ठक्कर दिंदा क्षति भै मर्मत गरेको बिल रु.४९,३३०।- भुक्तानी दिने निर्णय गरियो ।

ख. यस भक्तपुर नगरपालिकाको ट्रिपर नं. ३५५८ गाडीबाट ९ वर्षको बालक रेशम घर्ती मगरलाई ट्रिपरको पांग्राले कुल्ची ट्रिपालसंग बालक तानिन्दै लगेको हुंदा सो बालक घाइते भई औषधी उपचारको लागि आवश्यक खर्च व्यहोर्न हाललाई सोही ट्रिपर चालक दयाराम गोसाईंलाई रु.२,००,०००।- पेशकी दिने निर्णय गरियो ।

ग. यस कार्यालयको २२६ नम्बरको सफाई गाडीबाट मिति २०७४।४।२३ गते मोटर साइकल नं. बा ६ प ५२६८ लाई ठक्कर दिई क्षति भएको हुंदा उक्त मोटरसाइकल मर्मत गरेको रु.३८५०।- भुक्तानी दिने निर्णय गरियो ।

घ. वडा नं. ५ वडा समितिको कार्यालय व्यवस्थापन गर्न रु.३,००,०००।- तीन लाख पेशकी लिई वडा सचिव काशीराम प्रजापतिले रु.३,०६,४३८।- बराबर फांटबारी पेश गरेको हुंदा निजको नामको पेशकी रु.३,००,०००।- फछ्यौट गरी नपुग रु.६४३८।- भुक्तानी दिने निर्णय गरियो ।

ङ यस न.पा.को वेभसाइट, सफ्टवरहरू लगायतका कामहरूको लागि सम्भौता गरी प्रकाश खाईजुलाई कार्य गराई आएकोमा हाल यस नगरपालिका र वडा समितिको कार्यालयहरूमा समेत वेभ साइट, इन्टरनेट, इन्ट्रानेट, सफ्टवयर आदि सेवाको व्यवस्था भइसकेकोले सो समय समयमा मर्मत संभार र सेवा व्यवस्थापन गरी तत्काल संचालन गर्नुपर्ने भएकोले सोको लागि निजलाई विहान १०:०० बजेदेखि ५:०० बजेसम्म कार्यालयमा राखी कार्य

गराउनु पर्ने भएकोले मिति २०७४ असोज १ गतेदेखि लागू हुने गरी मासिक रु.३०,०००।- (अक्षरेपी तीस हजार मात्र) पारिश्रमिक दिई आवश्यक शर्तहरू राखी सम्भौता गरी कार्य गराउने निर्णय गरियो ।